




पुस्तक खिडकी

कधी घोडा होऊन पाठीवर घेतात, प्रसंगी पाठीशी घालतात, गोष्टी सांगतात, फिरायला नेतात, लुडो, पत्ते, अगदी क्रिकेट फुटबॉल पर्यंत सर्व खेळात सवंगडी होतात, वेळ पडली तर कानउघडणी करतात, आपली खास गुपितं अगदी जपून ठेवतात - असे आपले आजी-आजोबा! जवळ असोत वा लांब, प्रत्यक्षात भेटत असोत वा स्वप्नात, आजी-आजोबांसाठी आपल्या हृदयाचा एक कप्पा कायम जपून ठेवलेला असतो. पुस्तक खिडकीतून आज आपण काही मस्त आजी-आजोबांना भेटू या!



ऐकू या लाईफ विथ ग्रँडफादर (CBT प्रकाशन)

आजी-आजोबांनी आपण खूप कडक असल्याचे दाखवले तरी त्यांच्या छोट्या छोट्या कृतीतून त्यांचे नातवंडांवरचे प्रेम दिसून येते. राजाचे आबा पण असेच आहेत. राजाला आई बाबा नाहीत, तो आजी-आबांबरोबर राहतो. त्यांच्याबरोबर राहताना घडणारे प्रसंग राजाच्या नजरेतून दाखवणारी ही गोष्ट लिहिती आहे शंकर पिल्लई यांनी. पुस्तकातील रेखाटनेही सुंदर आणि सहज आहेत.

गोष्ट ऐकण्यासाठी चित्रावर क्लिक करा.



सूरजची आजी गुप्तहेर आहे! कुणीतरी गोड अप्पे (उन्नीअप्पम) चोरतंय, आणि आजी आणि सूरज मिळून चोराचा शोध घेणार आहेत, सापळे रचणार आहेत आणि चोराला पकडणार आहेत! तुम्हीही त्यांना मदत करा पाहू!

पुस्तक वाचण्यासाठी चित्रावर क्लिक करा.

करू या मी आजी/आजोबा होईन तेव्हा...

आजी-आजोबांबरोबर आपण धमाल करतो, त्यांच्या बऱ्याच गोष्टी आपल्याला आवडतात, पण काही बाबतीत मात्र "यांना हे सुद्धा माहित नाही?" असंही वाटतं, हो ना? आता विचार करा, तुम्ही जेव्हा आजी आजोबा व्हाल, तेव्हा काय होईल? तुम्ही कसे आजी/आजोबा असाल? नातवंडांबरोबर काय कराल?

चला, पटकन लिहा आणि आम्हाला पाठवा!



आजी आजोबांची पत्रे मोठ्यांसाठी

फोन, ई-मेल, झूम मुळे पत्र लिहिणे विरळा होत असताना आजीआजोबांनी आपल्या नातवंडांना लिहिलेली ही पत्रे मनाचा ठाव घेतात. ही पत्रे वाचून एखाद्या नातवंडाला आपल्या आजीआजोबांना पत्र पाठवावेसे वाटले, किंवा आजी-आजोबा नातवंडांना पत्र पाठवायला उद्युक्त झाले तर तेच या पुस्तकाचे यश आहे! अनेक क्षेत्रांमध्ये काम केलेले, नावाजलेले हे आजी-आजोबा आपल्या नातवंडांना काय पत्रे लिहितात हे वाचण्यासाठी चित्रावर क्लिक करा.

